

Nagarik, Monday, February 12, 2010



दाङको नारायणपुर गाविस-
४ दक्षिण अमराका चौधरी महिला पक्की घर निर्माण कार्यमा जुटेका छन्। विगत पाँच वर्ष पहिलेदेखि आफै हलो जोतेर खेतीपाती गर्दै आएका अमराका महिला आयआर्जनका लागि शिक्षा कार्यक्रम अन्तर्गत युएसएआइडी नामक संस्थाले डकमी तालिम दिएपछि अहिले पक्की घर निर्माणमा जुटेका हुन्।

प्रयोगात्मक सीपको विकास गर्न १३ जना प्रशिक्षार्थी महिलाले अहिले धोरारीको भएरपुरमा रहेको सुशीला श्रेष्ठको घर टेक्कामा लिएर काम गरिरहेकी छन्।

घर बनाउने काममा लागिरहेको उनीहरूले दैनिक २०० ज्वाला लिने गरेका छन्। आफूले डकमी काम गर्न थालेपछि घरखर्च चलाउन सजिलो भएको नारायणपुर-४ अमराका ३२ वर्षीय छुमा चौधरीको अनुभव छ। दुई सन्तानकी आमासमेत रहेकी छुमा यही पेसालाई व्यावसायिकरणमा अघि बढाउने सोच रहेको बताइन्।

'यसमा दलितो आट अनि अवसर पाएर महिलाले सवै काम गर्न सक्छन्' उनले भनिन्। सोही ठाउँको १७ वर्षीय युवती सुनिता चौधरी पनि डकमी पेसालाई व्यावसायिकरणमा अघि बढाउने सोच रहेको बताइन्।

सुनिताले २० दिनमा रु.चार हजार आम्दानी समेत गरेकी छिन्। घरको कसजोर आर्थिक स्थितिका कारण पढ्न नपाएकी सुनिता यही पेसाबाटै आफ्नो दैनिकी चलाउने सोचमा छिन्।

पहिले-पहिले काम गर्न अस्पृश्यता भएपनि हिजोआज काममा निकै चाख बढेको उनले बताइन्। उनले यसअघि धोरारी नगरपालिकामा नै बाल विकास प्रावििको चार कोठेपक्की भवन तथा नारायणपुरमा दुईतले घर निर्माण गरिसकेको छिन्।

नारायणपुरमा पक्की घर निर्माणका लागि टेक्का लिने योजना बनाएको प्रशिक्षक फेमा चौधरीले जानकारी दिए।

